

प्रेस नोट

प्रशासक तीन दिवसीय दौरे पर पहुँचे दीव ।

अपने दीव दौरा के दौरान वे पूरा हुए प्रोजेक्टों का करेंगे लोकार्पण एवं कुछ परियोजनाओं का करेंगे शिलान्यास

दीव, 15 जनवरी, 2020 :- संघ प्रदेश दमण-दीव एवं दादरा नगर हवेली के प्रशासक श्री प्रफुलभाई पटेल अपने तीन दिवसीय दौरे पर आज अपराह्न दीव पहुँचे। प्रशासक के दीव पहुँचने पर एयरपोर्ट पर जिला समाहर्ता, सलोनी राय एवं जिला पुलिस अधीक्षक हरेश्वर स्वामी ने उनका स्वागत किया इसके बाद माननीय प्रशासक सर्किट हाउस के लिए रवाना हुए जहाँ माननीय प्रशासक के सलाहकार अनिल कुमार सिंह, वित्त सचिव देवेन्द्र सिंह, परिवहन सचिव दानिश अशरफ, पर्यटन सचिव तपस्या राघव एवं प्रशासन के अन्य अधिकारियों ने उनकी आगवानी की ।

इस 03 दिवसीय दौरे पर माननीय प्रशासक दीव में चल रहे विकास कार्यों की समीक्षा करेंगे। घोघला के पांजरापोल में विद्यालय भवन का शिलान्यास करेंगे । इसके साथ घोघला बीच के सौंदर्यीकरण परियोजना तथा नागवा में बने फूड स्टॉल का भी उद्घाटन करेंगे । ध्यातव्य हो कि प्रशासक के रूप में कार्यभार संभालने के बाद से ही वे इस प्रदेश के चहुँमुखी विकास का सपना संजोए हुए हैं, जिन्हें प्रशासन द्वारा साकार करने का हरसंभव प्रयास किया जा रहा है । प्रशासक के निर्देशानुसार उठाए गए कदमों की बदौलत आज दीव विश्व के पर्यटन स्थलों की सूची के शिखर पर पहुंचा है ।

अपने दीव दौरा के पहले दिन माननीय प्रशासक ने आईएनएस, खुकरी/ चक्रतीर्थ बीच हिल पर चल रहे कार्यों का बारीकी से निरीक्षण किया और यहाँ पर उपलब्ध कराये जा रहे सुविधाओं के बारे में जाना। प्रशासक ने ठेकेदारों द्वारा प्रयोग में लायी जा रही सामग्रियों की गुणवत्ता का जायजा लिया तथा कुछ कार्यों में संशोधन करने की सलाह भी दी । इसके साथ ही वे जालंधर सर्किट हाउस व एनेक्सी सर्किट हाउस भी गए जहाँ पर चल रहे कार्यों के बारे में जानकारी ली तथा संबंधित प्राधिकारियों एवं ठेकेदारों को निर्देश दिया कि वे अनुमोदित नक्शा एवं समयावधि के दौरान कार्य को समाप्त करें तथा प्रयोग में लायी जा रही सामग्रियाँ अच्छी गुणवत्ता वाली हो इसका ध्यान रखें ।

तदुपरांत माननीय प्रशासक ने जनप्रतिनिधियों एवं भाजपा के कार्यकर्ताओं के साथ एक बैठक की और उनकी समस्याओं को सुना। बैठक में प्रशासक ने कहा कि जो भी उचित समस्याएँ होंगी उस पर प्रशासन जरूर ध्यान देगा ।

पूरी निरीक्षण के दौरान प्रशासक के साथ प्रशासक के वैयक्तिक सलाहकार डी. सत्या, प्रशासक के सलाहकार अनिल कुमार सिंह एवं दीव प्रशासन के अधिकारी एवं ठेकेदार मौजूद रहे ।

